

IN-NAHĦLA

MA'

AGOSTINO LEVANZIN

GAZZETTA TA' CULL GINGHA BIEX TGHALLEM U TIDDEFENDI IL POPLU

Omne tulit punctum qui miscuit utile dulci.

Giēbha żęę dac li gharaf hallat il hefu ma't mehtieę.

IL POETA LATIN ORAZJU.

30.

27 TA' MARZU 1909.

L-EUUEL SENA

FTEHM.

In-“Nahla” tohroę cull nhar ta' Sibt, f'il għaxija.

Il hlas tagħha hu:— għal ta' Belt, ta' Furjana u ta' Ta's-Sliema hames xelini f'is-sena; għal ta' barra m'il Belt, sitt xelini f'is-sena; u għal ta' barra minn Malta, seba xelini f'is-sena. Dan il hlas isir b'il kuddiem, u jista' jsir b'is-sitt xhur jeū b'it-tliet xhur ucoll.

Hadd ma jista' jissieheb għal ankas minn sena; u jecċ ma jgharrainix, għallankas hmistax kabel, li ma fi hsiebux igedded, inghoddu bhala 'msieheb għa's-sena ta' ūara.

L-ebda 'rcevuta ma tghodd jecċ ma tcunx iffirmata b-ismi. Min ihallas ta' sena b'il kuddiem ingiblu f'il ġurnal tnaħ l-avvis żgħar b-xejn; min ihallas ta' sitt xhur, b'il kuddiem, ingiblu er- bgha biss ma tul is-sena; u min ihallas ta' tliet xhur b'il kud- diem, ūiehed biss.

Min icun irid icompli jgib l-avviż żgħejr jeū acbar iħal- las scond ma niftieħmu.

Cull imsieheb, li jkun hallas, jista' jistaksini cull xorta ta' mistoksija basta li tcun serja, onesta u mehtieęa, u jiena nūieębu.

In-nies ta'd-dar ta' l-imsieheb icollhom id-dritt jagħmlu il mis- toksijiet ucoll.

Cull min igib għaxar imsieħbin ġodda, natieħ tiegħu, għal sena, b-xejn.

F'in-“Nahla” ūieęhduni li għandhom jicċbu daūna is-Sinjuri, li huma il fjur ta' l-chittieba b'il malti:—


G. Borg. M. A. M. D. Id-Direttur ta' l-Ġonna Pubblici;— Ġusē Bosco ta' Bona;— Censu Busuttill, l-Ispejter ta' l-Ischejtel ta' l-Gvern;— il Patri Majjistru Lorenz Caruana. O. P.;— G. Darmanin-Demajo, P.L.; Ġanni Ġulia. C.F. M.D.;— A. Lucchese. P.L.;— Il Curunell u Professur Lorenz Manchē, M. D.;— in-Nutar C. Micallef De Caro;— E. Mifsud Axiak, P.L.;— V. Mifsud-Bonnici;— G. Muscat-Azzopardi. P.L.;— A. Muscat-Fenech;— Il Cav. u Prof. Napuljun Tagliaferro, li chien Di- rettur ta' l-Educazzjoni;— G. Vassallo;— il Canoncu Vella ta' Għau- dex;— George J. Vella ta' Ġajr;— il Professur Temistocle Zammit. M.D. id-Direttur ta' l-Muzeū;— Ġusē Zammit. P.L. u oħrajn.

Hadd ma jista' jieħu premju ta' loġħob jecċ ma jkunx imsieheb u jkun hallas l-abbonament.

Il manoscritti ma 'nreęęħuħomx lura.

L-ittri għandhom jinbagħtu collha T'as-Sliema, 12, Strada S. Vincenzo, fejn isir ucoll cull fteħim fuk l-avvisi ecc.

A. Levanzin B.A., C.F., P.L. *Direttur-Proprietarju.*



IL PULIZIJA.

Nizzihajr l-Alla iż-zmienijiet tbiċċlu u ma għadniex taħt il hacma ta' l-isbirri bħal ma connu ftit snin ilu. Illum il Corp ta' l-Pulizija hu magħmui, tista' tghid, minn hafna ġin- tlomi u minn hafna persuni puliti li jafu b'iz-żejjed chif għand- hom igibu rūieħhom ma'n-nies u li jafu chif jakdu dmirhom bla hruxija u b'il hakk.

Dana, b'eccezzjoni żgħira hafna, nistgħu ingħiduh m'il capijiet collha. Izda jiddispiacini ingħid li iż-żgħar m'hux dejjem jifmuha heċċ għaliex jaħsbu li billi jcollhom fukhom l-uniformi jistgħu jagħmlu u jgibu ruħhom chif jidhrilhom u li għandhom jimxu b'il herra u xi dakkiet b'il hruxija ucoll ma cullhadd.

Le daūna għandhom jifmu li il Hakk ma hux f'is-setgħa tagħhom izda huma biss il għodda, ir-roti li biħom jaħdem il Hakk, u għalheċċ huma ma għandhom jagħmlu xejn minn jeddhem hlief biss li jimxu scond il-Ligi u scond l-ordnijiet ta' l-capijiet tagħhom li għandhom icunu dejjem mibnija fuk il Ligi u fuk il Hakk u m'hux fuk il capriċċ, fuk il pichi, fuk vendetti personali jeū fuk interessi oħra li ma għandhom x'jaksmu xejn ma' l-Hakk u ma' l-Ligi.

Biex natu esempju meta il ħati jigi iccundannat m'il Korti l-ebda pulizjott ma jista' jzidlu l-ankas mohkrija oħra

ghaliex l-Imhalled biss jista bordna il piena scond il Ligi u l-ebda polizjott ma ghandu id-dritt iżid l-ankas farca ta' piena oħra. Jecc jagħmel hecc icun kieghed jonkos u jista jagħli bl-oħxon.

U lankas ma ghandu jfittex li jigi irrispettat billi jbażza jeū jahkar in-nies, iżda ghandu jfittex li cullhadd ihobbu ghaliex jagħmel il hakk seūūa u b'il hleūūa ma cullhadd biex meta jcollu b'zonn in-nies tgħinu u b'hecc tcun kieghda tgħin il Hakk u il Ligi. Billi spittur jeū surgent jagħmluha ta' l ismargassi f'xi rahal u jahsbu li jbezzgħu lil cullhadd ma jagħmlu l-ebda gid u la lilhom infushom u lankas lil Hakk u lil Ligi ghaliex cullhadd ibejjithom f'kalbu u jecc jista jfitchilhom f'loc li jgħejnhom u b'hecc isir deni cbir għal Hakk u għal Ligi. Min ja' chiecu il Pulizija chiecu timxi tajjeb f'xi irhula chemm issib hbiec li jiftulha ghajnejha, min jaf chemm chien u jinchixfu de'itti li bakgħu moħbija?

Mela il Pulizija u l-actar ta' rhula hemm b'zonn li tifhem li ma ghandhiex tcun irrispettata ghaliex tbażza, ghaliex hadd ma jilhak magħha, ghaliex hadd ma jista jagħmlilha xejn, ghaliex illum jeū ghada jcolloc b'zonnha, ghaliex xi darba tpattihielec kares, iżda ghaliex timxi seūūa ma cullhadd u takdi dmirha scond il Hakk u scond il Ligi bla ebda hruxija jeū capricc personali. Chiecu xi membri ta' l Pulizija jibdgħu jahsbu hecc jaraū malajr chif imorru hafna aħjar, chif isibu hafna nies li jixxiercu magħhom contra il briccun, chif meta jsibu ruħhom f'xi tabxa jsibu hafna min jakbez għalihom u chif isibu min jiftilhom ghajnejhom fuk hafna xorti li huma ma jkunux jafu bihom u b'hecc jirbħu huma stess u il Hakk.

Hemm b'zonn li meta xi hadd jonkos lejhom jibkgħu f'il limiti li tatihom il-Ligi; u ma juzaū katt forza actar milli tcun meħtiega biex jakdu dmirhom. Ma ghandhom katt isaūtu lil xi hadd għax ma jridx jimxi jeū ma jridx jobdihom.

Ghandhom jorbtu, igorruh jecc hemm b'zonn iżda jmiddu idejhom fuku le u katt ghaliex il-Ligi ma ittihom l-ebda dritt li jahkru lil hadd actar milli jkun hemm b'zonn.

Hemm b'zonn ucoll li xi pulizija ma tapproffittax ruħha m'il impieg li ghandha biex tiegħjen u ma thallasx, biex igorr li trid u li jogħgħobha f'carha ghaliex jecc ma jatuhomx jeū jecc jitolbuhom il hlas idur b'rashom ghaliex jibdgħu jfitchilhom ix-xagħra fil ghagina biex jiccompromettuhom. Jiftacru daūna il pulizjotti li meta jkun imcappsin b'id-dejn ma jistgħux icunu indipendenti, u li pulizija li tiddependi minn dac il bejgħ jeū minn dan ta' l hanut ma tista katt takdi dmirha seūūa u b'hecc katt ma jistgħu jkun mokdija seūūa il Hakk u il Ligi. Il pulizija hemm b'zonn li ma jcollha l-ebda għaħar moħbija, l-ebda tiepis ta' dejn, l-ebda irbit ma' hadd biex meta jcollha b'zonn takdi dmirha, takdieh b'rasha merfugħa ma cullhadd u b'hecc tcun irrispettata m'il galantom u jssir il bezgħa ta' l briccun. Izda jecc il briccun jinduna li bl-interess jeū b'xi nag'ohra jista jixtri il xi pulizjott, il pulizija x'nambuha? f'loc tcun tarca ta' l galantom issir arma contra tiegħu u ma ghandna l-ebda hteiga li inhallsu l-eluf ta' l-liri f'is-sena biex f'loc min jakbez għal galantom icollna min ighatti għaħar il briccun. Il capijiet hemm b'zonn li jgħassu tajjeb fuk dana ghaliex jecc tieber dina il marda il gieħ ta' l corp jintilef u il poplu f'loc gieħ ma jcollux hlief deni. Hemm b'zonn li min icollu jieħu min: għand xi pulizjott u ma jthallasx jirrapportah u jokgħod sgur li dac il polizjott f'loc li jagħmillu hsara jitecēca ghaliex il Capijiet ta' l Pulizija huma kliel ūisk fuk dan.

Mela jecc il Pulizija tagħna trid tcun maħbuba u stmata chif imissha hemm b'zonn li ma timliex rasha bl-uniformi u

taħseb li lahket xi saltna, li ma jgħibx ruħha b'il hruxija u b'il herra ma hadd, li ma tuza katt forza actar minn die li tinhtieg biex takdi dmirha seūūa, li ma tiecappas b'id-dejn ma hadd u ma l-ebda hanut biex tibka dejjem indipendenti u li tifhem li is-setgħa ta' l Hakk ma hix f'il capricc tagħha iżda li hija biss l-isturment ta' l Ligi.

Il galantom m'il banda l-oħra għand jara f'il polizjott il habib li kieghed ighasses dejjem għal gid tiegħu, u għal-hecc jirrispettah f'dac li hu xierak, jobdieh f'dac li trid il-Ligi ighinu u jakbez għalich contra il briccun, jistahlu ghajnejh fejn jista jinkabad xi delitt jeū kerk u b'hecc meta il Pulizija timxi b'is-seūūa u b'il hleūūa id f'id ma' l galantom pajjisna okogħdu sguri li jimxi ūisk aħjar.



FRAC.

Is-Segretarju Merewether kal f'il Cunsill li jecc il Cunsiljieri jixtieku li jitneħha il vapur-ta' l-art, billi fih it-telf, hu jara chif jagħmel biex jitneħha. Il Gvern kieghed jara li għamel sball cbir meta ta' il permess l'it-tram biex jahdem għal Hamrun u għal Birchircara ghaliex dana tellet il kliegħ seūūa lil vapur-ta' l-art. Għal Birchircara u għal Hamrun ta' il permess u għal Ta's-Sliema ma jridx, fejn ma hemmx vapur-ta' l-art. Jixrak ucoll li it-tram jibka sejjer sa Haż-Żebbar u sa' z-Żejtun ghaliex illum saru zeūg bliet u jixrak ucoll li daūna it-trams jinżammu ftit aħjar m'hux il Cumpannija moħħha jberren chif tfaddal il flus biss. biex imorru l-Inghilterra.



Fuk it-talba li saret biex titnakkas il garanzija biex icun jista jinhadem l-ispirtu f'Malta u biex l-ispirtu għax-xoghlijiet jinhadem taħt regolamenti oħra, il Gvern ūiegeb li ma jistax jati dana il permess f'il hin li ga' tatu l-Ordinanza ta' l hdim ta' l ispirtu. Il Gvern chellu jtiegeb biss jecc jistax inakkas il garanzija jeū le ghaliex il permess ilu li tah, u chien imissu bhal pajjisi oħra. ta' il permess biex l-ispirtu li jservi għax-xoghlijiet jinhadem bla dazju. Izda haūn f'Malta collox isir b'il maklub.



Nirringrazzja l's-Sur Fons Galea ta' l ctieb li għogħbu jibghatli, ta' l Mogħdija ta' z-Żmien "Tini Xortija u itfagħni il Baħar" (it-tieni taksima) traduzzjoni sabiha m'il ingliz ta' l Cappillan Dun Ġuzepp Farrugia. Nixtieku bejħ cbir għal gid ta' l poplu biex icollu fidejħ dejjem il kari tajjeb.



F'il Palazzo Carafa ta' l Strada Forni, fejn chien jokgħod is-Sur Savona, m'il 31 ta' Marzu sa' l 5 ta' April li gej sejra tinżamm l-Esposizzjoni ta' l Pittura u ta' l Iscultura bhal ma chienet inżamm u irnaxxiet hafna is-sena l-oħra u li filha rajna car b'iz-zejjed li jecc lil Maltin jagħmlulhom il kalb jirnexxu f'collox tajjeb. Chien hemm hafna xoghol sabih ta' hafna nisa maltin ucoll.

Nitma li dina id-darba billi sejra jssir b'ankas ghagħla u b'actar hsieb dina il Ūirja tirnaxxi ūisk aħjar; u nitma ucoll li dina il Ūirja tibka jssir halli jzomm hajja fostna l-imħabba lejn l-arti li f'Malta dejjem taū nies cbar u imfahħrin sa f'pajjisi oħra.

Nixtiek naf il għala għaddeū l-ahjar xhur ta' x-xitūa u is-Soċjetà "Pro Infantia" ma għamlet l-ebda taħdita la fl-Ibliet u lankas f'il Campanja. Nitma li ma thallix tgħaddi ir-reb-bigha ucoll għaliex f'il kieraħ ta's-sajf, taht ix-xemx tisreg, ma hux iż-żmien biex ūiehed imur ihambak f'il campanja. U cullhadd jaf li daūna it-taħditiet jagħmlu gid bla tarf. Il poplu għandu bżonn min ighallmu u jiftahlu għajnejh għaliex il biċċa il cbira minnu bakgħet l-ura ūisk.



F'it Teatru Rjal tagħna, ūara l-opra tant sabiħa u ġdida għalina "GERMANIA" ta's-Surmast Franchetti, ma jddumx ma jssir l-opra ġdida ucoll għal Malta, "IL BATTISTA" ta's-Surmast Dun Giocondo Fino, u li ġa ġriet, applaudita, fl-ahjar teatri ta' Torin, ta' Bolonja, ta' Firenze, ta' Ruma, ta' Mantova, ta' Modena, ta' l Olanda, ta' Santjago f'il Chili u ta' Triesti fejn idderiġa il musica is-Surmast stess u fejn gie imsejjah chemm il darba, kalb applaūsi cbar, fuk il palc. Dana Don Fino tūieled f'Torino, fl-1870, tgħallem taht l-imfahħar Bolzoni, beda bi *quartett* u b'*suite* li intgħogbu hafna u fl-1905 chiteb dina "IL BATTISTA" fuk librett ta' huh avucat. Chiteb ucoll oratorju "NOEMI E RUTH" u għadu chif lesta opira oħra "DEBORAH" li xtraha Ricordi, u issa kieghed ilesti il musica ta' librett ta' Salvadori "LA FESTA DEL GRANO" li chien ha tiegħu il premja Sonzogno.

Nitma li f'Malta ucoll dina l-opra tintgħogob hafna. Chien u kalu li chellu jigi is-Surmast Don Fino stess biex jid-dirigiha; iżda għadna ma nafu xejn sgur.



Għogbuni hafna il chelmejn li chiteb SOLUNTO fuk il "Gazzetta di Malta." Dana mnejn sa fejn meta ūiehed iħal-las zeūġ soldi biex imur sa Birchircara għandu jokgħod mar-sus u b'il pipa ma halku ta' daūc li jhallsu sold biss għax haddiema? Inghid bħalu għandhom jagħmlulhom tram għali-hom li jingibed ūara l-iehor biex icunu jstgħu jpejppu u jit-chellmu chif iridu bejniethom u m'hux kalb in-nisa u it-tfai.



Il Can: Mons: Luigi Vella ta' Għaūdex sejjer johrog cteib iehor b'il malti imsejjah "Ir-Ruh nisranija kuddiem Gesù Sacramentat" u jeun ikum xelin" u erba soldi għal min jis-sieheb. L'iscm ta' dana is-sacerdot għaref u habriechi għal gid ta' l insara hu b'iz-zejjed biex jisgurana li il cteib icun sabiħ u ta' fejdā cbira għal min jakrah.



Nhar il Hamis ta' l gimgha l-oħra f'it-Teatru Vittorja ta' Ta's-Sliema chien hemm f'hiex ūiehed ikatta siegħa żmien seūūa u jiehu pjacir. Barra minn bosta xeni sbiħ ta' c-cine-matografu taht it-trigija ta' Ġuseppi Grech, chien hemm ucoll il Cumpannija ta' t-tfal, li holok għal Carnival b'ħafna taħbit u nfiek ta' flus is-Sur Chelinu Mangion ta' l Ghzira, u li għogbot hafna lil cullhadd. It-tfal cantaū tajjeb hafna il Paro-dija ta' M. scotte u xi canzunetti. Lorchestra taht it-triegija ta' s-Sur Mirasole kalgħet l-applaūsi ta' cull min chien hemm.



Smajt li f'is-Soċjetà Operaja ta' l Isla inkala xi taħūid. Jiddispjacini hafna għaliex lil die is-Soċjetà nixtiekilha hajja tūila u hafna risk billi chellha il hila tgħix sa' l-lum u tmur il kuddiem u b'hecc uriet li m'hux in-nies ta' s-sengħa collha jahsbu għa'r-rashom biss. Hadt pjacir hafna meta għarrfuni li illum tgħodd fuk l-erba mitt imsieheb. Jokgħda chemm

jstgħu b'għajnejhom miftuha biex ma jhallux il għafrid idah-ħal denbu. Smajt ucoll li chien hemm xi hadd minnhom b'il ħsieb li jnehħi f'it-Tabib Cauchi biex idahħal iehor f'locu. It-Tabib Cauchi hu ūiehed m'il ahjar li hemm f'it-Tliet Ibliet, għandu illum pratca cbira li f'it-tobba tisūa ūisk, dej-jem keda dmiru seūūa ma's-soċji u għalhecc ma nara l-ebda raġuni li għa'x biss ma hux m'il Isla għandu jgarrab dana it-tort.



Nhar is-Sibt li gej, fi Steven's Hotel, ta' Birchircara, sejjer isir il "Boxing" bejn Maltin u inglizi fejn sejrjn jissaraū dīsa pari fosthom nies ta' l Irish Team. Għal min iħobb dana il-logħob icun hemm x'ūiehed jara tasseū. Il hlas ta' d-dhul hu imbagħad li jista jilħku cullhadd: erba sol-di, tmien soldi u fl-eūūel postijiet xelin. Jibda f'is-sebgha u nofs sa' l għaxra u nofs ta' b'lejl. It-tram jahdem sa' l hdax. Nhar il hadd l-istess logħob isir m'il erbgħa sa' t-tmienja. Min icun irid xi haġa ta' l ichel jeū xi katra xorb tajba bi ftit flus icun mokdi ucoll.



ANBARIJET TA' BARRA.

Il Barunissa Uroff hi m'hux biss ūaħda m'il isbah nisa li hemm f'Mosca iżda ūaħda m'il actar għanja ucoll; għalhecc chemm hemm żgħażaħ f'dic il belt collha għamlu chemm felhu biex jizzeūġu, iżda il Barunissa marret ma ūaħda xūejha tigi minnha u ma riedet taf b'hadd. Ftit ilu xbejba ta' l campanja bdiet tersak tbiegħilhom hūejjeg tajba u b'irħis u l-actar fajjenzi antichi li il Barunissa thobb hafna, u b'hecc bejn il Barunissa u dic li chienet tbiegħilha dahlet bħal hbiberija. Fl-ahhar die li chienet kieghda tbiegħilha kaltilha li hi chienet zaġħżuħ ta' famija tajba russa u li jismu Massmu u li għamel dac collu biex jista jasal hdejha u iuriha chemm chienet cbira imħabbtu għaliha. Il Barunissa meta rat hecc biddlet il fehma tagħha u tgħurrsitu u issa da' l ūakt jizzeūġu. *Amor omnia vincit*, iġħid il proverbju latin igifieri "l-imħabba tirbaħ collox."

F'Costantina giet maktula, actarx m'il kaddej għarbi li chien jobghoda hafna, il Cortissa De Flerien ta' 40 sena.

Il Cardinal Gibbons ta' l America da' l granet ūera chemm għandu kalbu tajba, Il kassis Eber chien intela b'id-dejn u billi ma satax iħallsu iggenna u chellhom jagħilkuh il ma-nicomju. Il Cardinal Gibbons hallaslu il 130,000 ukija li chellu jati.

F'Barrucho, fi Spanja, kabat il gas f'miniera u mietu u correū xi nies. Erbgħa mejjn s'issa hemm sgur.

F'il Ġappun għamel terremot kaūni hafna u li hu l-izjed ūiehed kaūni minn erbatax il sena l'ha'n Għad ma nafux chemm hemm mejtin.

F'Parigi l-impjegati ta' t-telegrafu u ta' l posta għamlu xjopru u għalhecc in-nies ta' hemm jinsabu imbiexlin ūisk.

F'Parigi beda jinħass il guħ billi hemm hafna nies kieghda imħabba f'ix-xjopru. Hemm hames miljun iħtri li ma hemm min ikassamhom. Is-suldati bdeū ikassmu l'ħtri f'loc in-nies ta' l posta u lil daūna kieghdin ichellu om.



Il Mistoksija oht il Gherf.

Lil A. S. (Il Belt).

Iva, f'Beziers, fi Franza saret Soċjetà famusa bejn daùc li jìgbru il francoboll: imsejha "Universala Asocio Filatelia Esperanta" li ghandha sa ġurnal imsejjah "Tra la Filatelio." Il membri ta' dina is-soċjetà, li hi imxerrda ma'd-dinja collha, li m'hux biss jistgħu jibdlu ma' xulxin il francobolli ta' pajjis ma' ieħor iż-za fuk daùc li jħallsu b'il flus ghandhom l-iscont ta' l'erbgħin f'il mija. Min irid ir-regolamenti ta' dina is-Soċjetà jicteb lil President J. Fize, f'Patisson, f'Beziers u jkun mokdi.

Lil V. A. (Bormla).

Il-ligi ma tistax ma thallix lil l-argentieri li jatu banju ta'd-deheb lil l-oġgetti ta'r-ram; biss jecc xi hadd mur jirgħan dac l-oġgett b'deheb collu jkun kieghed jagħmel frodi u jħallasha kares. Jidhirli li dan hu castig b'iz-zejjed.

Lil G. P. (Floriana).

Iva, dac ix-xorb li jissejjah *tonicu*, jagħmel hsara ebira fuk in-nervi, ghaliex m'hux biss fih l-ispiritu, li fih in-nifsu hu b'iz-zejjed biex jagħmel deni fis-sahħa; izda fih ucoll hafna hūa-ūr li jsahħnu u jkanklu actar in-nervi. Minn dina ir-razza huma il felsina, il vermut, il fernet-Branca, u l-oħrajn bħalhom. Fost daūna l-actar li jagħmel hsara hu l-*absinthe*; u imbagħad jagħmlu hsara acbar jecc tixrobhom bl-istoncu vojtt jeū. f'il għodu malli jsbah. Temmnux li l-ispiritu jkanka l-aptit, ghaliex ūara ftit li jkajjem l-istoncu jrakkdu u dana ma jkunx jista jħaddem l-ichel chif imissu. La temmnux lankas li l-ispiritu jsostni, izda, b'il maklub, igħejji in-nervi, u b'dana il għeja hsara jista jgħib biss. Mela ftacru li dac il grog li tieħdu kabel l-ichel biex għal tapars tkanklu l-aptit jagħmlilcom deni u m'hux gid. Ftacru ucoll li min jixrob il mardijiet jahemu actar fuku u l-actar il mard ta's-sider; u li ma hemmx bżonn li tcon tischer biex tcon kieghed b'il mod il mod tgharrak il fūied u il clieūi. F'min icun mogħti ghax-xorb il feriti jdumu actar ma jfieu u il mardijiet jituālu u jtbixclu iżjed. Jecc ūieħed icoliu bżonn jigi cloroformizzat biex jagħmlu-xi operazzjoni u jkun mogħti għa'x-xorb il cloroform ma tantx ixahxu malajr. Ix-xorb fi Franza irdoppja il għad ta'd-delitti, ta' l-genn u ta' l-ktil b'idejhom infushom; u għalhecc cull fejn timxi ma tarax hliet strixxi b'd'il chitba fukhom "FTACRU LI IX-XORB JAGħMLILCOM HSARA F'SAHħITCOM."

It-ftal ta' daùc li jħobbu il katra jigu dejjem magħluba, b'intelligenza zgħejra u spiss icunu ibatn bl-egħxiēi. Meta xi dakkiet tara xi tifel belhieni, bla mohħ, actarx missieru jeū ommu jconu gieħub fid-dinja meta ma chienux f'sessihom b'ix-xorb.

Il cmandant ta' l-ghaxar corp ta' l-armata francisa għamel haġa sabiħa hafna: ma riedx li jsir actar bejh ta' xorb f'il *canteens* tiegħu.

Fuk cull mitt ktill fi Franza, tlieta u sittin isiru minn nies fis-sacra; u jintilfu cull sena elf, tliet mija u erbghin miljun franc m'ix-xogħol li jintilef imħabba f'is-socor u ūieħed u sebghin n il un franc jintelxu f'is-sena biex ideūū f'is-scaren fl-isptarijiet! Hemm bżonn mela li dana il mishut vizzju ta'x-xorb jinkata: jkun gid għal ruhcom ghaliex min icollu mohħu mixgħul b'il ūischi jeū b'il brandi la jkun jaf x'kieghed jagħmel u lankas x'kieghed igħid; icun gid għal saħħitcom u għal saħħet uliedcom ghaliex la timirdu u tkassru hajjitcom intom u lankas iggibu ulieħ. bla saħħa fid-dinja; teatru il hena

tagħcom ghaliex jonkos il glied u jonksu id-delitti u jecc date il flus li tonfku f'il groggijiet tonfkuhom ma' l-familja, toħorgu l-uliedcom b'carrozzin il campanja għall-arja, issostnuhom ahjar, tixtrulhom xi ctieb sabiħ biex jitgħallmu, tconu kieghdin teatru il hena ta' l-familja ucoll. Chemm ommijiet chemm nisa u ulied haūn kieghdin jibchu ghaliex uliedhom, jeū zūieghom jeū missierijiethom kieghdin il habs imħabba il mishut xorb! Mela culu actar u ixorb u ankas.

Lil M. P. (Il Belt).

Il benzoat ta's-soda f'il hūejjeg ta' l-ichel ma jagħmel l-ebda hsara fis-sahħa basta li ma jkunx iżjed m'il ūieħed fl-elf. Dana juzaūħ biex il hūejjeg ta' l-ichel ma jikrasux ma lajr.

Lil G. G. (Gudja).

Tixtik taf jecc l-IDO, jeū l-Esperanto riformat; hux miex Barra. Jiena nista ingħidlec li hu miexi ferm u li hafna m'i ahjar esperantisti kieghdin jitilku l-Esperanto il kadim biex juzaū l-Ido. Fost daūna hemm l-aūtur ta' l-Ido stess, il Mar chis L. De Beaufront, lingūista famus u li chiteb tant fuk ij lingūa internazzjonali li hu magħdud bhala ūieħed m'il actar li jfinhu fid-dinja f'dina il haġa; il Cmandant Ch: Lemaire, President ta' l-"Lega Esperantista" ta' Belgju; M. Michaud, li chien il President ta' l-Eūuel Congress ta' l-Esperanto l-sar f'Boulogne-sur-Mer fi Franza fl-1905; ir-Rev: Scheeberger li chien il President ta' t-Tieni Congress li sar f'Ginerva fl-1906 u li hu ucoll il President ta' s-Soċjetà Esperantista ta' l-Isvizzera; il membri ta' l-Cumitat ta' l-Grupp Esperantista ta' Berlin, fosthom id-Dr: Liesche, li hu id-direttur ta' l-ġurnal "Germana Esperantista;" u id-Dr: Borgius li stampa ctieb sabiħ hafna b'ir raġunijiet għala telak l-Esperanto il kadim; il Prof: Pfandler, membru ta' l-Accademja ta' x-Xienzi ta' Vjenna u President ta' l-Grupp Esperantista ta' Graz; il Baruni D'Orczy, President ta' l-"Lega Adriatica Esperantista"; Max Talmey u A. Kangas, Presidenti ta' l-Grupp ta' New York; il Prof: Grillon, Vice-President ta' s-"Soċjetà Esperantista Americana;" M. P. Ahlberg, direttur ta' l-"Esperantisten" ta' l-Isvetja; il Monsinjur Luigi Giambene, Prof: ta' l-Lingūa Lħidija fil Propaganda Fide ta' Ruma u Direttur ta' r-"Roma Esperantista" u mijiet oħra ta' nies minn din ix-xorta u li biex ma nigħidx f'it-tl sejjer inhalli barra. Leon Bollack, l-aūtur ta' l-lingūa internazzjonali oħra imsejjha "Lingūa Blue" telak is-sistema tiegħu biex kieghed jahdem għal l-Ido; Schmidt, Pinth u Mackense, tlieta m'il l-actar għappi ta' l-lingūa internazzjonali "Idiom Neutral" daru ma' l-Ido ucoll; Balint, Professur fl-Ungherija u li katt ma ried jitgħallem l-Esperanto il kadim kieghed issa jahdem għal l-Ido, u il fehma ta' dana tissa ūisk ghaliex hu ūieħed m'il akūa lingūisti ta'd-dinja; il għaref Professur Seidel ta' Berlin telak ucoll l-Esperanto għal l-Ido. Dina il-lingūa ġdida giet milkugħa ġa minn 310 accademji u soċjetà u minn 1,250 professur. Ġa hemm sittin grupp biex ixerrdu dina il lingūa; u sitt ġurnali fosthom is-sabiħ "Progreso" dirett m'il famus Dr: L. Couturat ta' s-Sorbona ta' Parigi. Cotba ġa hemm bl-ingliż, b'il francis u b'it-tedesch u kieghdin jistampau b'it-taljan ucoll. Min irid jixtri minn daūna il cotba jeū jissieħeb f'xi ġurnal jicteb lil Guibert Pitman, 85 Fleet Street, London, E. C. u jkun mokdi.

Lil S. P. (Il Belt).

Il caūcaū isir minn siġra, għolja xi sittax il pied, m'ir-razza ta' l-palm, u li il ūerak, il fjuri u il frott minn fukha ma' tul is-sena collha ma jinzghu katt. Dina f'il botanica jsejħulha "Theobroma Cacao" li b'il grieg tisser "ichel ta' l-

allat." Il fjuri huma homor, iżda bla rieha u il frott ta' uali donnu hjar, u cull frotta jcuun fiha sa mitt żerrigha donrihom leūz.

Dina is-sigra tnisset m'il America t-Isfel u tieber salvagga f'il Brazil u f'il Gzejjer Indjani ta' l-Punent. Irabbuha ucoll fl-Africa, fl-Asja u f'is-serer fl-Euroopa.

Meta iż-żerrigha tibda iċcecek go' l fosdka, il frotta tcun saret, u tati darbtejn f'Ġunju u f'Dicembru; u minn cull sigra jittieħdu minn ratal sa ratlejn frott.

Biex jieħdu il caucau jagħmlu hecc: isaħħnu irhama cbira minn taħt, ikieghdu iż-żerrigha fukha, u jghaffguha b'rombli cbar; allura minnha johroġ bħal sugu li hu il caucau.

Meta dana il caucau iħalltuh ma' l għasel jeū zoccor, bi ftit essenza ta' l cannella jeū ta' l vanilja u jintghagen tajjeb issir iċ-cicculata. Bosta drabi iżda iħalltu magħha hafna hūej-jeġ biex itakklū il pis u li xi dakkiet jagħmlu hafna ħsara għa's-saħħa ucoll. Għaldakstant katt ma għandcom tixtru għat-ftal cicculata irħisa għaliex ma tistax tcun tajba.

Il caucau ucoll biex irahħsuh iżidulu ix-xaħam biex jakbad hafna zoccor u għalhecc xi dakkiet taraū f'ūiċċ il chiccra hafna cūiecheb li taħsbuħom butir ta' l caucau u ma jcuunx.

Il caucau u iċ-cicculata huma sustanzjusi ūisk u għal min iħad-dem hafna moħħu ma hemmx icħel aħjar minnħom. Basta jcuunu ta' qūalitā tajba bħal ma huma daūc ta' Bensdorp, Suchard, Menier, Cadbury u ta' xi djar oħra bħal daūn' Għa' t ftal ma hemmx imbagħad aħjar minn biċċa "cicculata b'il ħalib" (milk-chocolate) bħal ma huma daūc ta' Peter, ta' Bensdorp u ta' oħrajn. Għa's-saħħa aħjar chiccra caucau jeū cicculata minn mitt ūaħda cafē jeū tē, u ma tagħmilx ħsara f'is-saħħa bħal daūn.

M'il istess sigra jieħdu żejt li jagħmluh sapun jeū xama. Il butir juzaūħ hafna meta ūieħed jieħu xi rieħ f'sidru.

L-Indjani ta' l America chienu jafu b'il caucau minn mindu mar Cristoforu Colombu. Fi Spanja imbagħad daħħluha l-Ispanjoli m'il Messicu f'is-seclu sittax; fl-Inghilterra chienu ga jafu biha fi żm'en is-Sultan Carlu II u id-Dar ta' Cadbury tghodd ma' l mija u hamsin sena. Fl-antic, f'il Messicu, chienu juzaū iż-żerrigha ta' l caucau f'loc flus bħal ma illum is-sued ta' l Africa juzaū il gajdri.

Fl-Inghilterra jiccunsaū cull sena fuk it-tliet miljuni libbri. F'Malta hemm bżonn li jixxerred iżjed l-ūzu f'loc ix-xorb ta' l ispiri.


Mela zomm f'moħħoc din: meta thossoc ghajjen u tri' l taħdem f'loc grog jeū chiccra cafē gherrem biċċa cicculata ta' l ħalib u ara chemm tmur aħjar bla ma tagħmel l-ebda deni f'saħħtec. L'it-ftal biex johorġu moħħom tajjeb tighom iċ-cicculata basta fina iżda katt xorb jeū cafē.

Lil A. A. (Hamrun).

Għedt li meta tagħsar il għeneb biex tagħmel l-imbitt jigic ħażin u tixtiek taf x'għandec tagħmel biex isseūūieħ. Għamel hecc għaliex jiena ma nifhemx b'iz-zejjed. Sib lil certu Adrian Sammut, li jokghod Pjazza Sant'Agostino, il Hamrun stess u fiħem lilu. Dana jifhem tasseū f'dana ix-xogħol u jista jakdic aħjar minni bi spiza zghira.

Lil C. S. (Hal Gharghur).

Għal dac il mard-ta' l-ghajnejn li semmejt it-tobba illum juzaū l-adrenalina jeū il protargol iżda l-aħjar tbaħħbas xejn int; chetlem tabib tajjeb ta' l ghajnejn u tinkeda aħjar.



Lil M. A. C. (Hamrun).

Iva, kalulec seūūa li mara kalbiena telgħet fuk muntanja għolja hafna u li fukha chien għadu ka-

bel ma tala hadd.

Dina il muntanja tinsab f'il Perù, fl-America t'Isfel, u li hi għolja xi 24 elf pied. Il mara kalbiena hi is-sinjurina Annie S. Peck, ingliza, u dana il fatt sar is-sena li ħarget; u cullhadd baka mistgħgeb chif ma ħallietx ħajjitha. B'dina il bravura li għamlet, dina Miss Peck hi l-actar ūaħda, fost irgiel u nisa, li telgħet s'issa f'il għoli fuk muntanja. Id-Dr: Bullock-Workman biss ilaħħak ūarajha seūūa billi tala fuk l-Imalaija u li hu l-actar rage li tala fil għoli. Il famus Dr: W. T. Stead, id-direttur ta' r-"Review of Reviews" kal: "illi dana it-tluġħ ta' Miss Peck jioħa jissemma bħala ūieħed m'il actar ta' l għageb li saru s'issa f'id-dinja."

Lil S. A. (Il Belt).

Iva. Barra minn Malta hemm hafna nisa li jieħdu il professjoni bħal l-irgiel. Nisa tobba fl-Inghilterra, fi Franza, fl-Istati Uniti u saħansitra fl-Italja hemm hafna. F'il Ġappun hemm sa Università għa'n-nisa biex jistgħu jieħdu il professjoni jiet li jridu. Fi Franza hemm avucata li kieghda tissemma ūisk għa'd-difiżi sbiħ li kieghda tagħmel. Dina jisimha Miropolsky, u hi pollacca u ħa ucoll ta' gmiel cbar. F'Parigi ħelset hafna nisa milli iddefendiet. Għad għandha biss tlieta u għoxrin sena.

Fl-Italja ucoll saret avucata Lydia Poet, iżda l-avucat irgiel beżgħu m'il concorrenza ta' l avucati nisa u għalchemm ħadet il-laūrja ma ħalleūħjex taħdem.

Scand il-ligi tagħna mara tista ucoll tieħu il professjoni u tista taħdem. Billi għandna hafna xebbiet intelligenti u li jħobbu jistudjaū hafna jmisħom xi ftit jithajjru jieħdu xi professjoni. Per esempju mara-tabib tcun barca għal pajjisna. Jules Simon, il famus chittieb francis, chiteb hafna fuk dan u dia l-aħħar ħambak hafna biex in-nisa jieħdu il professjoni tal Spizzjari; u għandu raġun għaliex il mara hi ūisk actar tajba biex tokghod magħluka u tagħmel xogħol ta' rekka u ta' indafa milli hu ir-ragel. U b'hecc chiecu hafna xebbiet ta' familji seūūa chienu jcuunu jistgħu jakilgħu biċċa ħobz. Billi jidhlu fi triek ta' gid u ta' gieħ għal pajjis.

Il cbar poeta taljan Ariosto ħalla mictub li il mara ir-nexxiet f'dac collu li meddet għonkha għaliex u l-istorja tixħdilna li ma għidibx.

Lil C. L. (Sliema).

Nirringrazzjac b'kalbi collha m'il gid li bghatt tixtiekli f'il burraxca li għaddiet minn fuki; u miegħec nirringrazzja ucoll lil daūc collha li ħadu ħsiebi bħalec. Lil dac li nakas miegħi m'hux biss minn dmiru iżda ucoll m'il caritā u m'il gentilezza, għad li il-Ligi Sanitarja tista ticcundannah u is-Sup-rjuri tiegħu jistgħu jiccastigaūħ, jiena ħfirtlu m'il kiegh ta' kalbi



u tlabt lil zeugi li ma jkankal contra tieghu xejn ucoll. Forsi Alla jmisslu kalbu biex jakdi dmiru ahjar ma'n-nies ta'd-distrett tieghu u li ma jarfax fuk spalejh il pis li gha't-trascuragni jhalli xi omm ta'l familja tmur id-dinja l-ohra hin bla ukat; u li jifhem li ghad li huma hnejjeg sbih hafna l-istudju u il cultura ta'l-lingui u ta'l arti izda l-istab hoga f'tabib hi il kalb hanina ma' min icun immicchet b'il mard u l-esattezza f'il kadi ta'd-dover tieghu bhala tabib u bhala impiegat.

LUCIJA LEVANZIN INGLETT.



DUHHAN.

Imsejchen Robertu. Chemm chien sfortunat li dendet cusu ma' mara m'hux biss ghajjura izda ilhiehha ghal l-ahhar tant li biex thallilu sold f'il but ghas-sigari jeu biex jiehu katra ma' hbiebu chienet tnizzilulu tescu b'it-tghemghim. U x'islen ta tellerita! X'raddiena ta'l ha'g! X-ponta ta' isien tniggezh li tkabbzec xiber, xiber m'il art!

Allahares xi darba ma chienx m'ix-xogho! jibka sejjer id-dar drutt! Holl xagħrec u gib iz-zejt! Allahares xi darba ma chienx jiehu il paga shieha! Dic it-tixlifa chien ipattiha torturi daks ta' Gobb; chienet tasseu turieh il kamar f'il bir.

Hemm chienet dejjem tridu mehjut ma' djulha, u dejjem treden, dejjem tithanlu kalbu bhal hagra ta' midhna.

Fl-ahhar lil Robertu telghitlu il mustarda sa immiehru, xaba minn dic il hajja ta' jasar u uahhal frasu li jehles minnha. X'ghamel? Sab habib ta'l kalb u fada ghomtu mieghu. "La taktax kalbec" kattu "inghidlec jien x'ghandec tagħmel. Ghid lil mara li biex tizdied f'il paga hemm bzonn li tissieheb f'is-Socjeta magħna u jecce tghid iva infehmec x'ghandec tagħmel biex inkattghu xi lejla flimkien u nixorbu zeug katriet tajba."

Robertu hecc ghamel kal lil Rosina, martu, li rieduh jidhol sieheb f'is-Socjeta ta'l haddiema, li fihha chien hemm il capijiet tieghu, li lil insiehbien chiehu jziduhom f'il paga, li ma chienx ihallas hlief hoga zghira f'is-sena; u Rosina meta semghet b'iz-zieda fil paga ma kaletx le.

Uara xi tmien t-jiem li dahal ircieva dan l-avvis: "Ghada fit-tmienja ta' f'il ghaxija ghandna lakgha generali, u cun af li jecce tonkos scond ir-regolamenti tehel nofs lira multa."

Robertu ghamel ta' b'ir-rubu li iddispra ghaliex sejjer ihalli lil Rosina dic i-lejla uiehidha u ma riedx imur. Rosina biex ma jehex in-nofs lira gennitu biex imur u hu fl-ahhar ma chisrilliex kalbha u mar; mar sab lil habibu u kagħdu jixorbu sa nofs il-lejl; meta gie imlahlah Rosina ma chelmitux biex darb-ohra ma jfittillux li ma jmurx u jehel in-nofs lira multa; u b'hecc habibu meta chiehu jiftiehma chien jagħmilha ta' Segretarju ta' s-Socjeta u johrog għal lejla lil habibu m'il gagga. U Rosina... bakghet dejjem tistenna iz-zieda ta'l paga!



—“X'ghandec Gann xi sbat b'xullejc imdenella da'l ghodu? Xi gralec?”

—“Hallina, Fred, ghandi il mara minn x'hin jstab sa ma jidlam tghergher dejjem.

—“Mela m'hux bhal tiegħi, għax ghedtilha tarf ta' chelma ilha tmien t-jiem ma thares lejja.

—“Fred, għal ruh ommoc, nibka nafulec, ara tistacarx x'chienet dic il chelma!”



Is-Sur Peppinu darba stiecen f'is-Sinjurina Mimi biex johrogha hoga b'iz-ziemel. Meta uaslet il gurnata li chiehu f'iehma

dana mar jicri ziemel b'irish cart, izda billi iddaunar ftit ma sabx hlief ziemel xieh u magħcus.

—“Il mniefah” kal “x'zocc sejjer nehel bih! Imma x'irrid nagħmel; ma irrighiex tghid li jien thakt biha.”

U sak għal uara il bieb ta' s-Sinjurina Mimi.

Dina bagħtet tghidlu ma's-seftura li jistenniha ftit ghaliex chienet kieghda tilbes.

Is-Sur Peppinu stenna għal siegha, għal nofs siegh'ohra, għal quart'ohra, fl-ahhar jfaccat. Izda x'hin lemhet dac iz-ziemel magħcus u xieh kattu:—

“Ih! Sur Peppin, jiena nibza nigi b'dac iz-ziemel ghaliex sgrur jaka u jmut f'it-triek daks li hu xieh.”

“Eh” tiegeb minnufih is-Sur Peppinu “il ftija hi collha tiegħec, sinjurina, ghaliex meta uasalna uara il bieb chien għadu zagħzuz u fuk tieghu...”



STORJA TAL PAPIER.

XII.

S. ANICETU

Saltan għal tmien senn, erba xhur u għoxrin jara. Lahak f'is-sena 167 u miet f'is-sena 175.

Chien m'is-Sirja u bin Ganni u lahak fi zmienu l-Imperaturi Marc Aurelju u Lucju Veru li inxtehtu contra l-insara bi hruxija kalila li setghet thabbatha f'il uisa ma dic ta' Neruni, ta' Tiberju u ta' Caligola; u l-actar billi l-egħdeuna ta' Cnisja uah-lu fl-insara talli fuk Ruma uaka ghacs cbir u issuldati rumani kalghu taptipa gmielha. Fi zmienu hadu il martirju S. Giustinu u Santa Felicita b'is-seba uliedha. X'uhud ighidu li hu gieghel lil kassin biex igibu ic-circa. Miet martri u difnuh f'ic-Cimiterju ta' Via Appia, mnejn fl-1590 kalghu il Papa Clement Tmienja biex ta' rasu f'id-Duca ta' Baviera u gismu lil Famiglia Altenps li trakkfithu cnisja.



CRONOLOGIJA TA' MALTA.

MARZU.

29—1593. Debret il Pesta li kerdet hafna nies.

30—1707. Nizlu it-Toroc f'Għaudex izda reggħubom l-ura.

31—1475. Is-Sultan Giovanni gedded lil Malta id-drittijiet u il privileggi li chellhom.

APRIL.

1—1839. Telket minn Malta ir-Regina Adelaide.

2—1412. Miet Ferdinandu Sultan ta' Skallija u li chellu hafna fuk Malta ucoll.

3—1508. Dana is-Sultan Ferdinandu ta' hafna privileggi lil cummerc ta' Malta.

4—1807. Irvella ir-Regiment Froberg go'l Forti Ricasli.

B'ghasra ta' kalb inhabbru il meut ta' s-Sinjura

ANNETTA F. SERGE

omm il mejjet tabib Ruggiero u Achille ta' l'Orfanatrof, u Chienet mara tajba uisk u mabbuba minn cullhadd.



Fl-ahjar ta' zghuzitu miet ucoll f'Bornla; ta' 36 sena

ANTONIO PORTELLI

uara marda li kerditu irkiek irkiek. Chien mabbub minn cull min chiehu jafu. Alla jatthom il mistrieħ ta' dejjem.



IS-SAHHAR FALZUN

ROMANZ MALTI ORIGINALI

TA'

AGOSTINO LEVANZIN.

—“Tajjeb Cicc, nizzic hajr; halli mela immur sa's-Sakkaja biex nara jghidlix xi haġa aħjar Ghejtu, bongu...” u chif kal kecc dañtar denbu, cutu cutu, lejn is-Sakkaja, donnu ras maktugħa, donnu üiehed li chien miexi biex jitla fuk il forca.

Meta mexa xi ftit passi instema hiereg minn fommu, baxx baxx, da' cliem:—

“Carmena mitlufa mela għal dejjem, isimha imtabba u minn Cavalier bla gieħ, missieri jitgħerbeb fi ftit jiem oħra għal kabbar u jien?... jien zuġġett ta'n-nies li hallejt lil dac il mishut jagħmilli ri-riek fuk innieħri...”

Izda malli iffaccā fuk is-Sakkaja hassu jieħu ftit ta' ruh, raġa beħa jhossu jistahja u meta seħem seħna f'hiex sab ruħu, demmu raġa collu tala għal rasu u taħ hila ta' gorf.

Biddel ftit üieħu, baram erba barmiet il mustaħħi, caxcar ix-xabla ma' l-art u x'hin tafa idu il üahda fuk il pum tagħha, dahal għand Ghejtu li chien üahdu, u kallu:—

—“Bongu Ghejt, għidli haġa l-oħti Carmena rajta xejn l-haun għodu, għodu?” u haes çass ġo għajnejh.

Ghejtu sar minn cull leħn, ħabāt sejjer itemtem, xtak li tinfetħ l-art u tibilgħu u ma jidholx f'die il basla, izda Ambroġ ma hallieħ jaħsibha üisk billi raġa kallu:—

—“Ghejt għaħa kieghed tibza?... għidli... taf çcmm ingibec tajjeb.”

—“Iva naf, naf, u nizzic hajr...” imma...temtem Ghejtu.

—“Hallie m'il imma kallu Ambroġ x'hin haħxen leħnu “issa erejtni li taf b'xi haġa u jaħtieġ tghideli għa'x inçheħla b'rasc idur. Ma nagħmlux jeħüilla li int għinthom palata hux?...”

—“Le, le, sinjur,” üiegeb Ghejtu imdahħal f'koħortu, “le, jiena ma indħalt f'xejn u jiena ma naf xejn seħüa... biss tarraflī xi haġa Ġoġ ta' l caless li hadħa... u Hamid għadu chif chien haun ħa belgħa imbit u meta għedtlu x'tarraflī Ġoġ thaüad u mar ilumu. Sinjur, Ġoġ għandu butu shun b'il gordi, u ġa deüeb xi haġa minnhom fl-imbit, stak-si lilu, issa naktec, u tinkeda aħjar... Hamid jista jtarraflie xi haġa ucoll għa'x jien naħseb li jaf b'collox...”

Tistgħu taħshu Ambroġ x'ruħ baka fiħ meta dac li ha-seb ra issa li chien collu minnu, izda zamm chemm sata biex icun jaf aħjar u billi fuk iħ-cint ta's-Sakkaja chien hemm Ġoġ kieghed iġħanni u jiddieħec, Ambroġ sejjahlu għand Ghejtu.

Ġoġ malli ra lil Ambroġ isejjahlu hass imsarnu niżlu cobba, għamel ta' b'ir-ruħu li ma jndunax u ried baxx baxx jisgħieħa.

Ambroġ intebah x'ried jagħmel, f'chemm trodd salib chien fuku, kabdu minn driegħu, gibdu ġo' l hanut ta' Ghejtu, u kallu:—

—“Tibza xejn... jiena inçhellmec biss irrid...”

—“Sinjur la tkunx lili” kallu Ġoġ imlahlah b'ix-xorb “għaliex jien ma cont naf b'xejn... cont għa'x-xogħol taħt il ħajt, Hamid sejjahli u jien mort... dan collu, sinjur...”

—“Naf, iva” kallu Ambroġ “izda għidli fejn mort...”

—“Sbejħa dīn” “kal Ġoġ “fejn hadħuni...”

—“Tajjeb” kallu Ambroġ x'hin għazzaħ snien u il pum ta'x-xabla “għidli mela fejn hadħuc, għaliex sejjer idur b'rasc...”

Ġoġ meta raħ çheħmt b'die il ħerra u raħ għazzaħ il pum ta'x-xabla baħa u kallu jtemtem:—

—“Sinjur, is-sinjura oħtöc riedet tmur il Birġu, u Hamid kalli biex instak... jien ma fhimt xejn ħażin u sökt fejn kaluli...”

—“Tajjeb üisk” kabeħ kallu Ambroġ “u Hamid ġie ma-ghcom?...”

—“Sinjur, Hamid ma ġandux ħtija” kal Ġoġ, “għaliex is-sinjura kaltlu...”

—“Iva naf” kallu Ambroġ “Xicu u Bricu... u mnejm gibt il flus li għandec?...”

(Jissocla.)



Tahbil = il = Mohh.

I.

Hu ittra minn cull çheħma, u b'daħna l-ittri għamel l-isem ta' animal.

1. Umbrella. 2. Ballun. 3. Barcelor. 4. Randan. 5. Far. 6. Tabacc. 7. Daul. 8. Merill. 9. Maçtur. 10. Friscatur.

II.

Minn daħna il ħafna ittri oħroġ proverbu malti.
m c l k u g j n e ħ x i a ç ħ b l u i e a l g a ħ j g l a n n e i n i s

III.

Liema hu dac l-animal çchejchen li jeoc izziħdlu ittra jsir animal çbir?



XARADA

Nota l-üüel, nota it-üelet,
Sib it-tieni f'il fanali;
L'intier tiegħi ħi ħaxixa
Li jiecluha l-animali.

LEV:



It-tifsir jista jimbagħat sa't 3 ta' April.

Ix-xarada ta'n-numru 28 çhienet: LA - MA.

Fissruha tajjeb:— C. Abela Hyzler; M. Croce Schembri; E. Carabott; M. G. Vella; A. L. Serracino; A. Cefai Aquilina; E. Valenzia; O. Saccasan u C. Sant.



L'ISTITUT TA'S-SUR BORG

188, & 189, Strada Due Porte, l'Isola.

Dan l'Istitut li gie imüakkaf fl'1888 jinsab f'üiehed m'il ahjar postijiet ta l'Isola u għandu il comoditajjiet kollha. Jinsab ifreqüentat minn Fizzjali NAVALI U MILITARI, u m'il ahjar tfal ta' Tliet Ibliet u oħra li jokogħdu f'postijiet actar f'il bogħod.

Jintghata cors regolari ta' l-lingwa Ingliża, Taljana, Francisa u Latina, ta' l-Aritmetica, Algebra, Geometrija, Mensurazjoni, ta' l-Cummerc, Storja, Calligrafija u Religjon.

Jec xi hadd icun irid jagħmel xi ircant jeü jistma xi haġa u jkun sgrur li reħa hūejjġa f'idejn bniedem li jfittixlu l-interessi tiegħu b'ir-rekka u bl-onestà kollha, jati l-ircant l-is-Sur **ACHILLE CIANCIO**, ta' Strada Mercanti, numru 175, il Belt u johroġ cuntent sgrur.

Min irid jixtri tabacc ta' l-ahjar qūalità u sigarretti "Samson" tajbin ferm imur għand Ġanni Cassar ta' taħt il bieħ ta' l-Belt u johroġ cuntent.

Is-Sur Gużè Cumbo, kieghed johroġ rumanz sabih hafna b'il malti, bl-istampi, tradott m'il francis ta' Ponson du Terrail imsejjah "Il Haddied ta' l-Cunvent." Cull faxxicolu ta' 19 il pagna cħar johroġ cull gimgha u jkum zeüġ soldi biss. Min irid jissieheb imur eü jibghat fl-Istamperija Cumbo, 295, It-triek ta' S. Paül, il Belt.

Min jissieheb issa jatih il faxxicoli kollha li hargu s'issa u jithallsu zeüġ soldi cull hmistax il ġurnata.

Min irid jitghallem ifassal seüta ilbiesi ta' l-irgiel u ta' n-nisa jmur għand il Professur Vincenzo Grech, Strada Alessandro, No 5 (fuk Putirjal) il Belt, li tgħallem fl-Accademji ta' Londra, ta' Parigi, u ta' Torin.

Tridu tpejjpu sigarretti m'il ahjar u m'il orħos?

Ixtru is-sigarretti "Special" ta' Alfredo Caruana ta' Ta's-Sliema li jimbiħu f'il hūienet principali.

F'daüna is-sigarretti hemm l-armi ta' l-cunjomijiet.

Min irid jiecöl tajjeb, b'irħis u f'post pulit u f'il kabda jmur f'il Colonial Buffett fejn chien armat kabel is-Sur Giggell u sgrur li ma jibdielux.

Jec tmorru xi ġurnata lejn Hal Lija utcunu tridu tal-luġġaü jeü tieclu tajjeb morru f'il Hotel Zammit ta' fejn Sant Anton.

Tridu tinkdeü b'Dentista tajjeb għal klich u għa'x-xogħol? Morru għand is-Sur Alfons Urso, kuddiem il Ghajn ta' l-Pjazza ta' Raħal Ġdid u ma jibdielcomx.

Min irid icollu fuku libsa mehjuta suret in-nies u bi drappijiet fini jmur għand Ġanni Valenzia, f'it-Triek ta' l-Cnisja, Bormla, u ma jibdielux.

Għandis-Sur Gużè Mallia, ta' Strada Santa Lucija, 47 il Belt jinsab għal bejh imbit m'il ahjar bi prezz li jakbel għal cullhadd. Ta' l-kuddiesa jimbiegh xelin u disa soldi il qūarta u l-ieħor xelin u nofs.

GHA'N = NERVUSI!

Meta thossoc ghajjen, kalbec seüda, nifsec maktuh, bla rkad u bla aptit, tishon għal xejn; meta tara collox icreh, cullhadd jobogħdoc, collox imghatüeg f'il hajja u tibchi jeü tidhak għal xejn b'xejn icolloc die il marda li jsejhula

NEURASTENIA

u jec tasseü hemm medicina li tista tfejjaħha jeü tagħmillec hafna gid hi

L'ANNINEYROMIQU

TA' L

PROF. DE GIOVANNI

li chiteb l-isbah opra fuk dina il marda, u li giet imfahħra hafna m'il l-ahjar toħba ta' l-Italja. Timbieħ fi flieħchen għand

I-Ispizzjar ALFREDO CUMBO

ta' kuddiem il Club ta' Strada Rjali ta' l-Belt.

IPPRUVAUHA! GID TISTA TAGHMEL BISS.

GHA'R - RANDAN

Min irid jixtri

CAUCAU

m'il ahjar, bla tahlit, bla grass u li għandu fama tajba f'Malta ta' tlietin sena, ifittex il marca tant imfahħra

BENS DORP

għand il magħrufa minn cullhadd

C. CAMILLERI & SONS

TA' STRADA MERCANTI - IL BELT.

U MA JIBDIELUX.